

महाराष्ट्र टाइम्स ।

गुरुवार, ६ फेब्रुवारी २०२०

## विद्यार्थ्यांना शुभेच्छा

कोल्हापूर : 'बारावी बोर्डची परीक्षा हा विद्यार्थ्यांच्या जीवनातील अविभाज्य भाग आहे. त्यामुळे त्याबद्दल भीती, ताण न बाळगता निर्भयपणे परीक्षेला सामोरे जा' असे आवाहन विवेकानंद कॉलेजचे प्राचार्य डॉ. एस. वाय. होनगेकर यांनी केले.

विवेकानंद ज्युनिअर कॉलेजच्यावतीने शिक्षणमहर्षी डॉ. बापूजी साळुंखे स्मृतिभवनमध्ये बारावीच्या विद्यार्थ्यांना परीक्षेसाठी शुभेच्छा समारंभात ते बोलत होते. प्रा. बी. एस. लाड यांनी स्वागत केले. प्रा. शिल्पा भोसले यांनी आभार मानले. प्रा. माधुरी पाटील यांनी सूत्रसंचालन केले. सर्वेश नागावकर, ऐश्वर्या शेट्टी, ऋचा गावंदे, अभिजीत कुंभार या विद्यार्थ्यांनी मनोगत व्यक्त केले. M.R

## अत्याचारावर गरजल्या रणरागिणी

कोल्हापूर /प्रतिनिधि :

हिंगणघाटच्या घटनेने सगळा देश हादरला. एकतर्फी प्रेमातून एका शिक्षिकेला भररस्त्यावर जाळण्याची घटना दुर्देवी आहे. वर्धा जिल्ह्यातील या घटनेने हैदराबादच्या नुकत्याच झालेल्या अत्याचाराच्या घटनेच्या आठवणीही ताज्या होताहेत. दिल्ली, उन्नाव, नगर अशा लागोपाठ घडलेल्या घटनांनी देशच नके जग हादरुन गेले होते.. काय घडतेय हे.. महिला व मुली असुरक्षित झाल्या आहेत. पुरुषी मानसिकता इतकी टोकाला जात आहे का ? महिला व मुलीनीही आता विकृत मानसिकतेविरोधात आवाज बुलंद करायला हवा. या विषयावर आम्ही महिला व मुलीशी संवाद साधला. या नराधर्माना आता जरब बसवली पाहिजे, असा सूर महिला व मुलीकडून व्यक्त करण्यात आला.



### कडक कायदे होणे गरजेचे



अशा घटना वारंवार घडतात, या प्रकरणातील आरोपीना शिक्षा होण्यास विलंब लागतो. शिक्षेस विलंब होत असल्याने तसेच अनेकदा असे प्रकार उद्यडकीसच न आल्याने इतरांचीही असे दुष्कृत करण्याची हिमत होते. त्यामुळे तत्काळ न्याय होणे गरजेचे आहे. त्यामुळे असे पाशवी कृत्य करणाऱ्यांना मृत्युदंड द्यावा.

-प्रा. उज्ज्वला हिरकुडे

(Signature)

# पुण्य नगरी

| गुरुवार, ६ फेब्रुवारी २०२० |

## परीक्षा केंद्र परिसरात बंदी आदेश जारी

कोल्हापूर / प्रतिनिधी : जिल्ह्यात बारावी व दहावीच्या परीक्षा अनुक्रमे दि. १८ फेब्रुवारी ते १८ मार्च व दि. ३ मार्च ते २३ मार्च या कालावधीत होणार आहेत. परीक्षा केंद्र परिसरात शांतता व सुव्यवस्था राखण्यासाठी परीक्षा केंद्रांच्या व उपकेंद्रांच्या शंभर मीटर परिसरात मोबाईल फोन, झेरॉक्स मशीन, फॅक्स मशीन, पेजर व लॅपटॉप वापरावर अपर जिल्हा दंडाधिकारी भाऊ गलांडे यांनी बंदी आदेश जारी केला आहे. परीक्षा कालावधीत दररोज सकाळी सातपासून सायंकाळी सहा वाजेपर्यंत बंदी आहे. परीक्षेच्या कामकाजासाठी नेमलेले अधिकारी व कर्मचाऱ्यांना व त्यांना नेमून दिलेल्या परीक्षेच्या कामकाजासाठी हाताळाव्या लागणाऱ्या उपकरणासाठी हा आदेश लागू राहणार नाही, असेही या आदेशात म्हटले आहे.

**पुढारी**

कोल्हापूर, गुरुवार, ६ फेब्रुवारी २०२०

## ‘विवेकानंद’मध्ये ग्रंथोत्सवाचे उद्घाटन

कोल्हापूर (पुढारी वृत्तसेवा) : विवेकानंद महाविद्यालयात ‘विवेकानंद महोत्सवा’चे आयोजन करण्यात आले आहे. शिवाजी विद्यापीठाचे जनसंपर्क अधिकारी प्रा. डॉ. अलोककुमार जत्राटकर, कोल्हापूर आकाशवाणीच्या निवेदिका नीना मिस्त्री-नाईक यांच्या हस्ते ग्रंथप्रदर्शनाचे उद्घाटन झाले. ग्रंथ महोत्सवात कोल्हापुरातील नामवंत पब्लिकेशन कंपनीच्या पुस्तकांचे स्टॉल लावण्यात आले होते. याप्रसंगी संस्थेचे कार्याध्यक्ष प्राचार्य अभयकुमार साळुंखे, डॉ. श्रुती जोशी, प्राचार्य डॉ. एस. वाय. होनगेकर, डॉ. रेवती पाटील, **P** ग्रंथपाल डॉ. नीता पाटील, प्रा. एच. पी. पाटील आदी उपस्थित होते.

गुरुवार, ६ फेब्रुवारी २०२०

# सकाळ

## परीक्षेचा तणाव दूर करून आत्मविश्वासाने सामोरे जा

### प्राचार्य होनगेकर : बारावीचा निरोप समारंभ

रमणमळा, ता. ५ : “बारावी बोर्ड परीक्षा हा विद्यार्थ्यांच्या जीवनातील अविभाज्य भाग आहे. त्यामुळे त्याबद्दल भीती, ताण न बाळगता निर्भयपणे परीक्षेला सामोरे जा,” असे आवाहन विवेकानंद कॉलेजचे प्राचार्य डॉ. एस. वाय. होनगेकर यांनी केले.

येथील विवेकानंद ज्युनिअर कॉलेज विभागाच्या वतीने शिक्षणमहर्षी डॉ. बापूजी साळुंखे स्मृतिभवनमध्ये बारावी कला, वाणिज्य विद्यार्थी निरोप समारंभ आयोजित केला होता. या वेळी ते बोलत होते.

ते म्हणाले, ‘विद्यार्थ्यांनी गेली

दोन वर्षे प्रचंड कष्ट करून अभ्यासपूर्ती केली आहे. तज्ज प्राध्यापकांनी सर्वोत्तम ज्ञान देण्याचा प्रामाणिक प्रयत्न केला आहे. त्यामुळेच परीक्षेचा तणाव न घेता अतिशय संयमीपणाने आनंदाने, मानसिक संतुलन चांगले राखून आपण ही परीक्षा द्यावी.” स्वागत व प्रास्ताविक प्रा. बी. एस. लाड यांनी केले. प्रा. शिल्पा भोसले यांनी आभार मानले. सूत्रसंचालन प्रा. माधुरी पाटील यांनी केले. याप्रसंगी सर्वेश नागावकर, ऐश्वर्या शेंडी, ऋचा गावंदे, अभिजीत कुंभार या विद्यार्थ्यांनी मनोगत व्यक्त केले.

# सकाळ

गुरुवार, ६ फेब्रुवारी २०२०



**कोल्हापूर :** विवेकानंद कॉलेजमध्ये इलेक्ट्रॉनिक्स विभाग आयोजित अग्रणी महाविद्यालय एकदिवसीय कार्यशाळेत बोलताना प्रा.डी. एम. पन्हाळकर. शेजारी प्रा. सी. जे. कांबळे, डॉ. आर. आर. मुंधोळकर, विश्वजित खाडे, डॉ. व्ही. सी. महाजन

## 'ड्रोन टेक्नॉलॉजी व करिअर संधी'वर विवेकानंदमध्ये कार्यशाळा

**कोल्हापूर :** येथील विवेकानंद कॉलेजमध्ये 'हॅंडस ऑन ट्रेनिंग ऑफ ड्रोन टेक्नॉलॉजी' या विषयावर कार्यशाळा झाली. अग्रणी महाविद्यालय योजना शिवाजी विद्यापीठ, कोल्हापूर व डी. आर. के. कॉलेज ऑफ कॉमर्स कलस्टर अंतर्गत एकदिवशीय कार्यशाळेचे आयोजन केले होते. डॉ. व्ही. सी. महाजन यांनी बेसिक इलेक्ट्रॉनिक्स ते रिसेंट ट्रेड इन इलेक्ट्रॉनिक्स तसेच इलेक्ट्रॉनिक्स विषयामधील करिअर संधी याबद्दल मार्गदर्शन केले. प्रथम सत्रात डॉ. आर. आर. मुंधोळकर यांनी, द्वितीय सत्रात विश्वजीत खाडे यांनी विद्यार्थ्यांना ड्रोन टेक्नॉलॉजीची निर्मिती, त्याची गरज, त्याचा वापर व ड्रोन चालविण्याचे प्रशिक्षण प्रात्यक्षिकासह दिले. अध्यक्षस्थानी समन्वयक प्रा. सी. जे. कांबळे होते. प्रास्ताविक इलेक्ट्रॉनिक्स विभागप्रमुख प्रा. डी. एम. पन्हाळकर यांनी केले. प्रा. पी. एन. जाधव, तन्वी मंत्री यांनी सूत्रसंचालन केले. आभार प्रा. पी. आर. बागडे यांनी मानले.



**कोल्हापूर :** सहाद्री शिक्षणरत्न पुरस्कार ज्येष्ठ समाजसेविका सिंधुताई सपकाळ यांचे हस्ते स्वीकारताना प्रा. संदीप पाटील. शेजारी अन्य मान्यवर.

## प्रा. संदीप पाटील यांना पुरस्कार प्रदान

**सांगवडेवाडी :** वसाडे (ता. करवीर) येथील प्रा. संदीप पाटील यांना सहाद्री उद्योग समूह अहमदनगर यांचेमार्फत दिला जाणारा राज्यस्तरीय सहाद्री शिक्षण रत्न पुरस्कार ज्येष्ठ समाजसेविका सिंधुताई सपकाळ यांचे हस्ते देऊन सन्मानित करण्यात आले. प्रा. पाटील हे विवेकानंद कॉलेज कोल्हापूर येथे अर्थशास्त्र विषयाचे अध्यापन करत असून, राष्ट्रीय व आंतरराष्ट्रीय अर्थशास्त्रीय कार्यशाळामध्ये सहभाग घेतला आहे. आव्हान या राज्यस्तरीय शिविरांमध्ये शिवाजी विद्यापीठाचे प्रतिनिधित्व केले आहे. मानव विकास फाउंडेशनचे संस्थापक अध्यक्ष असून, महा स्वच्छता अभियान, वृक्षारोपण, आरोग्य शिविराचे आयोजन, लेक वाचवा जनजागृतीचे कार्य उल्लेखनीय आहे. त्याची दखल घेत त्यांना पुरस्कार देऊन सन्मानित करण्यात आले.